

DEĊIŻJONI TAL-BANK ĊENTRALI EWROPEW

tal-15 ta' Diċembru 2006

li tistabbilixxi l-miżuri meħtieġa għall-hlas tal-kapital tal-Bank Ċentrali Ewropew mill-banek ċentrali nazzjonali parteċipanti

(BĈE/2006/22)

(2007/43/KE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, b'mod partikolari l-Artikolu 28.3,

Billi:

- (1) Id-Deciżjoni BĈE/2004/6 tat-22 ta' April 2004, li tistabbilixxi l-miżuri meħtieġa għall-hlas tal-kapital tal-Bank Ċentrali Ewropew mill-banek ċentrali nazzjonali parteċipanti⁽¹⁾ ddeterminat kif u safejn il-banek ċentrali nazzjonali (BĈNi) ta' l-Istati Membri li adottaw l-euro (minn issa 'l quddiem "il-BĈNi parteċipanti") kellhom l-obbligu li jhallsu l-kapital tal-Bank Ċentrali Ewropew (BĈE) fl-1 ta' Mejju 2004.
- (2) Minhabba s-shubija tal-Bulgarija u r-Rumanija fl-Unjoni Ewropea u minhabba li l-BĈNi rispettivi tagħhom se jissiehu fis-Sistema Ewropea ta' Banek Ċentrali (SEBĈ) fl-1 ta' Jannar 2007, id-Deciżjoni BĈE/2006/21 tal-15 ta' Diċembru 2006 dwar l-ishma ta' persentaġġ tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew⁽²⁾ tistabbilixxi b'effett mill-1 ta' Jannar 2007, l-ippeżar il-ġdid assenjat lil kull BĈN li se jkun membru tas-SEBĈ fl-1 ta' Jannar 2007, fl-iskema għas-sottoskrizzjoni tal-kapital imkabbar tal-BĈE (minn issa 'l quddiem l-"ippeżar ta' l-iskema kapitali" u l-"iskema kapitali" rispettivament).
- (3) Il-kapital sottoskritt tal-BĈE se jkun EUR 5 760 652 402,58 b'effett mill-1 ta' Jannar 2007.
- (4) L-iskema kapitali mkabbra teħtieġ l-adozzjoni ta' deciżjoni ġdida tal-BĈE li tirrevoka d-Deciżjoni BĈE/2004/6 b'effett mill-1 ta' Jannar 2007, u li tiddetermina kif u safejn il-BĈNi parteċipanti huma obbligati biex ihallsu l-kapital tal-BĈE b'effett mill-1 ta' Jannar 2007.
- (5) Skond l-Artikolu 1 tad-Deciżjoni tal-Kunsill 2006/495/KE tal-11 ta' Lulju 2006, skond l-Artikolu 122(2) tat-Trattat dwar l-adozzjoni mis-Slovenja tal-valuta waħda fl-1 ta' Jannar 2007⁽³⁾, id-deroga favur is-Slovenja msemmija fl-Artikolu 4 ta' l-Att ta' l-Adeżjoni 2003⁽⁴⁾ hija abrogata b'effett mill-1 ta' Jannar 2007.

(1) ĠU L 205, 9.6.2004, p. 7.

(2) Ara paġna 1 ta' dan il-Ġurnal Uffiċjali.

(3) ĠU L 195, 15.7.2006, p. 25.

(4) ĠU L 236, 23.9.2003, p. 33.

- (6) Skond id-Deciżjoni BĈE/2006/30 tat-30 ta' Diċembru 2006 tal-hlas tal-kapital tal-Banka Slovenije, it-trasferiment ta' l-assi barranin tar-riżerva u l-kontribuzzjoni għar-riżervi u l-qagħdiet tal-Bank Ċentrali Ewropew⁽⁵⁾ il-Banka Slovenije huwa obligat ihallas il-kumpliment tas-sehem tiegħu tas-sottoskrizzjoni tiegħu fil-kapital tal-BĈE b'effett mill-1 ta' Jannar 2007, wara li jqis l-iskema kapitali mkabbra,

IDDEĊIEDA KIF ĠEJ:

Artikolu 1

Daqs u forma tal-kapital imhallas

Kull BĈN parteċipanti għandu jhallas is-sottoskrizzjoni tiegħu għall-kapital tal-BĈE kollha kemm hi b'effett mill-1 ta' Jannar 2007. Wara li jitqies l-ippeżar ta' l-iskema kapitali deskritt fl-Artikolu 2 tad-Deciżjoni BĈE/2006/21 kull BĈN parteċipanti għandu jhallas b'effett mill-1 ta' Jannar 2007, l-ammont muri hdejn ismu fit-tabella li ġejja:

BĈN parteċipanti	(EUR)
Nationale Bank van België/Banque Nationale de Belgique	142 334 199,56
Deutsche Bundesbank	1 182 149 240,19
Bank of Greece	104 659 532,85
Banco de España	434 917 735,09
Banque de France	828 813 864,42
Central Bank and Financial Services Authority of Ireland	51 183 396,60
Banca d'Italia	721 792 464,09
Banque centrale du Luxembourg	9 073 027,53
De Nederlandsche Bank	224 302 522,60
Oesterreichische Nationalbank	116 128 991,78
Banco de Portugal	98 720 300,22
Banka Slovenije	18 399 523,77
Suomen Pankki	71 708 601,11

(5) Ara paġna 17 ta' dan il-Ġurnal Uffiċjali.

*Artikolu 2***Aġġustament tal-kapital imhallas**

1. Minhabba li kull BCN partecipanti, bl-eċċezzjoni tal-Banka Slovenije, digà hallas is-sehem shih tiegħu fil-kapital sottoskritt tal-BĈE kif applikabbli sal-31 ta' Diċembru 2006, skond id-Deciżjoni BĈE/2004/6, kull wiehed minnhom, bl-eċċezzjoni tal-Banka Slovenije, għandu jittrasferixxi ammont addizzjonali lill-BĈE, jew jirċievi ammont lura mill-BĈE, kif jixraq, sabiex jasal għall-ammonti murija fit-tabella fl-Artikolu 1. Il-ħlas tal-kapital mill-Banka Slovenije huwa rregolat bid-Deciżjoni BĈE/2006/30.

2. It-trasferimenti kollha skond dan l-Artikolu għandhom ikunu magħmula skond id-Deciżjoni BĈE/2006/23 tal-15 ta' Diċembru 2006 li tistabbilixxi t-termini u l-kundizzjonijiet għat-trasferimenti ta' l-ishma kapitali tal-Bank Ĉentrali Ewropew bejn il-banek ċentrali nazzjonali u għall-aġġustament tal-kapital imhallas ⁽¹⁾.

*Artikolu 3***Dispożizzjonijiet finali**

1. Din id-Deciżjoni għandha tidhol fis-seħh fl-1 ta' Jannar 2007.
2. Id-Deciżjoni BĈE/2004/6 qed tiġi hawnhekk abrogata b'effett mill-1 ta' Jannar 2007.
3. Ir-referenzi għad-Deciżjoni BĈE/2004/6 għandhom jiġu interpretati bħala referenzi magħmulin għal din id-Deciżjoni.

Magħmula fi Frankfurt am Main, il-15 ta' Diċembru 2006.

Il-President tal-BĈE
Jean-Claude TRICHET

⁽¹⁾ Ara paġna 5 ta' dan il-Ġurnal Uffiċjali.